
अपन अपन धर्म (संस्मरण) 








राजदेव मण्डल्र- 


जनम: २५ मार्च १९६० ड.मे/ पिता: स्व सोनेलाल मण्डल उर्फ सोनाइ मण्डन। माता: स्व 
फूलवती देवी। पत्नी: श्रीमती चन्द्रप्रभा देवी/ पुत्र: निशान्त मण्डल, कृण्णकान्त मण्डल, विप्रकानत 
मण्डल! पुत्री: रश्मि कुमारी। मातृक: बेनहा (फुलपरास, मधुबनी) मूलगामः मुसहरनियां, पोस्ट: 
रतनसारा, भायाः रिनर्मली, जिला- मधूननी। बिहार- ८४७४५२ मोबाइल: ९९९९५९२९२० शिक्षा: एम. ए. 
दृक्य (मैथिली, हिन्दी, एल; एन. बी) 


ई पत्र: rajdeokavi@gmail.com 





सम्मान: अम्बरा कविता संग्रह लेल विदेह समानान्तर साहित्य अकादेमी पुरस्कार वर्ष 
२०१२क मूल पुरस्कार तथा समग्र योगदान नेन वैदेह सम्मान: २०९३ प्राप्त 


प्रकाशित कृति: (?) अम्बराः कविता सग्रह (२०१०), (२) बसुंधरा कविता सग्रह (२०९३, (र) 
हमर टोल- उपन्यास (२०११) श्रुति प्रकाशनसँ प्रकाशित 


अप्रकाशित कृति: चाक (उपन्यास), त्रिवेणीक रंग (नघु/विहिनि कथा सग्रह) । 


जल भँवर 


उपन्यास 

पंचमीक राति अन्तिम पहरपर लटकल अछि। केतौ एकटा चिड़ै चुनचुनाएल। 


राजेसरक देह चौकीपर पड़ल अछि मुदा मन सपनामे दौगैत-पड़ाइत। निन्नमे डुमल सॉसक 
तीव्रस्वर। ओइ गतिसँ दौगैत सपनामे केतएसँ केतए पहुँच गेल अछि। ओ देखि रहल 
अछि, सपनाक रंग भरल चित्र...। 


गाछक निचला भाग अन्हारमे डुमल अछि। ओइ अन्हारमे ओ ठाढ भेल अछि। धरती अःश 
अकासक बीच विचारकें पकड़ने। 


अकस्मात भयंकर अट्टाहास सुनाइत अछि। राजेसर चौकैंत अछि। आकि पाछूसँ केकरो 
कनबाक स्वर ओकरा हिला दैत अछि। चारूभर तकैत अछि। वायुक गति बिहाड़ि सन। आगूमे 
जेना किछो गरजल। देखैत अछि जे राक्षस सन आकृतिबला एक हॉज जीव ठाढ़ भेल। ओ सभटा 
एकेबेर आक्रमणकरबाक लेल दौगैत अछि। जान बँचेबाक कोनो उपाय नै सुझैत अछि। लपकि कऽ 
ओ डारि पकड़ि गाछपर चढ़ि जाइत अछि। आक्रमणक मुद्रा बनौनेजीव सभ लपकबाक लेल चेष्टा 
कऽ रहल अछि। डरे थरथराइत राजेसर ऊपरका डारि पकड़बाक यत्न करैत अछि। किन्तु डारिकें 
पकड़िते मोचरा जाइत अछि। मोचराएल डारिपर लटकल राजेसर चिचिया रहल अछि। डारिकें 
कड़कड़ाइते राजेसरक धुकधुकी तीव्र भऽ जाइत अछि। भंयकर जीव सभ फानि-फानि कऽ ओकरा 
पकड़बाक कोशिश कऽ रहल अछि। बँचबाक लेल ओ एमहरसँ अःगेमहर डारिपर झूलए लगैत 
अछि। ओकर देह कखनोअन्हारमे तँ कखनो इजोतमे चलि जाइत अछि। तखने सौंसे गाछ 
कड़कड़ा उठैत अछि। 


राजेसर जोरसँ हल्ला करेत अछि- 


“हौ भागै जा... जल्दी। गाछ खसि रहल छै। तऽरमे पिचा जेबहक।” 
भयानक जीव सभ उनटि कऽ तकैत भागि रहल अछि। ओकरा सबहक आँखिमे परेम आ 
घृणा दुनू भरल अछि। तखैने राजेसरक जेठ भाय- जागेसर जोरसँ हल्ला करैत अछि- 


“रौ... राजेसर। उठ जल्दी। भिनसरबा भऽ गेलै। चल हमरा धार तक पहुँचा | नाह सबेरे 
खुगै छै | 99 


राजेसरक सपना भंग भ5 जाइत अछि। डरसँ घमाएल देहकें पोछैत अछि। साँसकें सहज 
करैत बाहर दिस तकैत अछि। घरसँ बाहर इजोत हुलकी मारि रहल अछि। 

जारी... | 


ऐ रचनापर अपन मंतव्य ुश१dra@४d९१.००० पर पठाउ। 


| / जगदीश प्रसाद मण्डल 
लघ कथा- 

बे 
चौरचनक दही 


कुशी अमवसियाक परात। आइसँ चौरचनक दही पौड़ल जाएत। सुतले रही कि पत्नी देह 
डोलबैत बजली- 


“सभ कियो दूध आनए जाइए आ अहाँ सुतले रहब।” 


गाढ़ नीनमे रही तखन “दूध आनए जाइए' से बजली मुदा नीन टुटला पछाति "अहाँ सुतले 
रहब” सुनलौं। ओना सुतैक इच्छा अपनो रहए आ अपना मनोकें। किएक तँ भादो, माघ आ जेठ 
मास जँ सूतल-सूतल बीतए तँ ओइसँ नीक की हएत। यएह ने भेल राज सुख। तहूमे आब कि 
भादो ओ खिच्चा रहल आकि अजोह रहल आब तँ अदहा परक अमवसिया सेहो बीति गेल, मुदा 
कड़कड़ाएल भादोक जुआनी तँ अछिए। ताकल आँखि बन्न भऽ गेल। पुनः दोहरबैत पत्नी बजली- 


“एक-एक किसान- गाए-महींस पोसनिहार-कें जेते दूध होइ छै तइसँ बेसी लेबाले सभ पहुँच 
गेल हएत। तैठाम जँ अगुआ कऽ नइ जाएब, तें दूध हएत?” 


ओना मन सुतैक रहए मुदा पावनिक दूध छी, जँ नै हएत तखनि पावनि केना हएत। तैसंग 
मन सुतैपर टंगेने ईहो भेल जे आब कि कोनो गाए कि महींसबला सुच्चा दूध थोड़े दइए, पानि 
मिला दूध बेचैए। मुदा लगले भेल जे पानियों मिला क5 जे दइए तँ दइतो तँ दूधे कहि कऽ 
अछि। आ कहवेटा थोड़े करेए, दूधैक दामो तँ लड़ते अछि। तखनि तँ भेल जे दूध-पानि दुनू 
बरबरि...| 

.-फेर भेल जे जे दूध-पानि दुनू बरबरि भेल तखनि अनेरे लोक एते हरान भऽ कऽ गाए- 
महींस किए पोसैए, इनारे-पोखरि किए ने एकेबेर खुना लइए जे पुस-पुसताइन चलैत रहतै। मुदा 
पेट-पेटक अपन-अपन महत छै ने, केकरो पेटमे पानि रहै छै, केकरो पेटमे दूध रहै छै, केकरो पेटमे 
बीख रहै छै तँ केकरो पेटमे अमृतो तँ रहिते छै। मुदा लगले मन उछैट गेल। उछैट ई गेल जे 
दूधोकें तँ लोक पनिछरहा दूध कहिते छै। माने ई जे जरसी वा आन-आन किसिमक जे गाए अछि 
ओकरा दूधकें पनिछराह दूध बूझि दामो कम दइए आ खाइक परियासो कम करैए। किए ने कम 
करत, ओकर पनिछरहा छालही, डारही, दही तक ने पनिछराहे हेतइ। ओछाइनेपर मन अकछि गेल 
जे अनेरे कोन लफड़ामे पड़ि गेलौं। दूध-पानिक फरिछौट खेनिहारे-पोसनिहारे अपन करत। कुत्ता रहै 
केकरो आ किदनि देखे आन। मुदा अपने तँ केतौ ने छी ने खेनहारे छी आ ने पोसनिहारे। 
पावनिक नामपर साल भरिपर दर्शन दहीक होइए। से केहेन दर्शन करब, मक्खनबला दहीक आकि 
पनिछरहाक? मन घुरिया गेल। घुरिया ई गेल जे दूधपनियाँ जकाँ दूध होइए। जइमे पानियों फेंटि 
देने तँ पचिये जाइए। मुदा डिब्बाबलामे तँ से नइ हएत, ओइमे हाफ क्रीम, फुल क्रीम दुनू रहै 
छै, जखनि दूधक सभ गुण अछिए, तैसंग ईहो अछिए जे गरदाएल रहैए, पानिक केतौ दरस नै रहै 
छै। अपना मने जेते फुड़त तेते पानि दऽ कऽ तेहेन दूध बना लेब...| 


..-फेर भेल जे जँ कम पानि दऽ कऽ गहुम-चाउरक चिक्कस जकाँ सानि कऽ मटकूरमे पाथि 
देबइ, ओहो तँ दहीए भेल। अनेरे किए एक बेर दूध आनब,दोसर बेर जोरन-ले वौआएब, सेहो केतौ 
मंगनी भेटत तँ भेटत नइ तँ दोकानसँ कीनि क5 आनए पड़त, फेर ओकर ताकक गरे अमहौर 
देबइ, तखनि ने दही हएत। बड़ मेठनि अछि। मनमे अबिते पत्नीकै कहलियनि- 


“जेकरा-ले नोर बहावी, तेकरा कोनो ढेकारे ने।” 


पत्नी चौंकली। हम दूध आनैले जाए कहै छियनि आ ओ नोरक गप कहि देलनि! मुदा 
अनठेकानी किछु अनुमानो करब तँ नीक नहियें हएत। पानिक ऊपरसँ केना बुझबै जे थलगर 
अछि कि पंकिगर, पीछड़ाह अछि कि घुच्ची-घाची छै। रोड़ा-पत्थर छै आकि काँट-कुश | तँए नीक 
हएत जे पुछिए किए ने लियनि- 


“केकरा-ले नोर बहबै छी आ ओकरा ढेकारे ने छै?” 


मनमे खुशी भेल। खुशी ई भेल जे अनका जकोँ नहि ने जे अपना मने कऽ लेब आ दोख 
लगा देब घरक पुरुखकें। एते तँ जरूर भेल अछि जे पत्नी मनक बात बुझए चाहै छथि। 
कहलियनि- 

“अहींक दुख-धंधाक बात सोचै छी। मुदा से अहाँ बुझब थोड़े, कखनो देह पकड़ि डोलबै छी 
तँ कखनो बाँहि पकड़ि झमाड़ै छी।” 


पत्नीकें बूझि पड़लनि जे हमरे दुआरे मनमे बेथा छन्हि। जहिना मन-चोभिया नाचमे 
नंगेडाक संग डिगरी गिरगिराइत रहैए तहिना गिरगिराइत बजली- 


“हमरा दुआरे जँ मनमे वेदना अछि तँ लिअ, हम गलती मानै छी।” 


मन चपचपा गेल। मुँह-आँखि गम्भीर बनबैत बजलों- 


“अखनिसँ दूधकें ऑटै-पौड़ैमे लगल रहब, तइसँ नीक ने जे पौडरबला दूधकें सानि कऽ 
मटकुरीमे पावनियें बेर थोइप देब आ टटके दही खाएब।” 


मुदा हमर गप हुनका नीक ने लगलनि। पिनकि गेली। पिनकैत बजली- 


“अपन कोंढ़िपना दुआरे हमरा कोंढ़नी बनबै छी। हमरा कि नइ बुझल अछि, जे अरबा 
चाउरकें पीसि कऽ पिठरिया दही पौड़ लेब।” 


की करितौं, भोरे-भोर पत्नी-मुहेँ 'कोढ़िया' सुनि कनी इर-खा मनमे इर जगल। झझकारि कऽ 
बजलौ- 


“कनी दू घुस्सा मुँहमे दऽ कुड केने अबै छी ताबे लोटे आकि कमण्डले अखारि कऽ राखू। 
अखन चाह-ताह नै पीआउ, आइ पौडरबला दूधक चाह नहि, महींसे दूधक चाह पीब।” 


ओना पत्नीकें दुलरबैत कहलियनि मुदा मनक तमतमी नइ मिझाएल रहए। घरसँ भागल 
लोकक डेग जहिना झटकल होइत तहिना दरबज्जापर सँ निकललौं। ओना मनमे ईहो भेल जे एक 
बेर पाछू उनैट नजरि देखि लियनि मुदा जाबे तमतमी कमै-कमै ताबे डेढ़िया टपि रस्तापर चलि 
एलौं। रस्तापर अबिते तरंगल मन जेना वीणाक तार जकाँ तरंगित भऽ गेल। तरंगित मनमे पवन 
पाबन पावनि उठि गेल। जाबे पावनिक जोगाइ नै करब ताबे हँसी-खुशीसँ मनाएब केना। जोगाड़ो 
की कोनो एके-आध टाक करए पड़त, तीन दिन पावनिक जोगाड़ेमे लगत। दूध बसियाएत तखनि 
दही बनत, दही तक अंबैत-अबैत मन थीर भऽ गेल। थीर होइ़ते मन चौरासी लाख जीवपर चलि 
गेल। कोनो दूध-पीवा तँ कोनो बिनु दूध-पीवा, मुदा छी तँ सभ जीवे-जन्तु। जेते मन फरीच कर5 
चाही,तेते घोराइते गेल। घोराएले मनमे उठल, जीव तँ गाछो-बिरीछ छी, जे जीवो-जन्तुसँ नमहर 
होइए ओ कोन दूध पीबैए। बड़ पीबैए तँ सिरक गरे पानि पीबैए। मुदा ओकरा दूध नै होइ छै, सेहो 
तँ नहियें कहल जाएत। चौबली नीचाँ-ऊपर सीरबला गाछ, बिनु सिरबला गाछ आ बईबला गाछ 
केकर दूध पी कऽ एते-एते अछि...? 

«फेर मन ओझरा गेल। ओझराइते आगू बढ़ल, ओह! जखनि एतए तक आबिए गेलौं तखनि 
झिंगुर काकाकें सेहो भेंट काइए लेबनि। बहू दिन भेंट भेना भऽ गेल। तहूमे आब निच्चाँ मुहं भेल 
जाइ छथि, ऑखियोक रोशनाइ दिनो-दिन कमियें रहल हेतनि। श्चिन्हबो करता कि नै। मुदा फेर 
भेल जे जखने हाथ कहबनि जे 'जोड़ि गोड़ गलै छी? तँ अःगे अनेरे ने बोलीसँ परेखि लेता। मुदा 
बीचमे एकटा काजक झंझट तँ अछिए, पहिने दूधले जाएब कि हुनकासे भेट करबनि। फेर भेल जे 
जँ दूहैमे देरी हेतै तँ कमण्डल रखि कहि देबड़। नइ जे दूहा गेल हएत तँ दूध लऽ लेब। जँ से नइ 
केने रहब तँ जहिना खिसिया कऽ घरसँ निकललौं तहिना पहुँचिते खिसिऐनीसँ फेर भेंट हएत। 
अनेरे किए खिस्सा-खिसनीक भाँजमे पड़ब। महींसोबला शिकारी, ओ महींस दूहबे ने केने रहए। 
महीस बोली दइ, मुदा ओहो दोहरी लाभक भॉजमे- पहिल जें महींस डिरिआइत-डिरिआइत पन्हा 
जाएत तें पईंकें घासो-तासो दऽ कऽ निमाहि लेब। तैसंग दूधक गहिंकीओक भाँज-भुज लगि 
जाएत। नपै-जोखैक भाज बुझले रहए। दूहि क5 पहिने आँगनमे ढार देत तखनि ने दरबज्जापर 
आबि बेचत। बुझले हिसाब छै, तीन हिस्सा दूध निकालि कऽ रखि तीन हिस्सा पानिक ढार दऽ 
नेने औत। जँ रतुका दूध रहितै तँ हाथेसँ गाव निकालि लेने रहैत। मुदा से नै रहै। तहूमे जँ कियो 
किछु बजबो करत तेकरा थोड़े चलए देत। थनसँ दूहि क5 सभकें देखा देत। कोनो कि कच्चा 
खेलाडी अछि कि पुश्तैनी अछि। जखनि राम नामक लूटे भऽ रहल अछि तखनि की ओहए एहेन 
अछि जे छूटि जाएत। दरबज्जापर पहुँचिते मलकार पुछलक- 

“भाय साहैब, केते दूध लेबड। अखनि नइ दूहलौं, कमण्डल रखि दियौ। नापि कऽ रखि 
देब।” 

सवुर भेल। सवुर होइते पत्नीक आदेश पालनक वफादारी बुझिते मनमे खुशी भेल। कहलिऐ- 


“कनी झिंगुरकाकासँ भेंट करए जाइ छी जँ कनी अबेरो भऽ जाए ते विथुत नड़ करिहह।” 


बन्हौटा गहिंकी जकाँ मलकारक मनमे खुशी भेलै। बिसवास दिअबैत बाजल- 


“अखन ते भिनसरे अछि जे दुपहरोमे अबितौं तँ की विथुत हुअ दइ़तौं।” 


ओना झिंगुर काकासेँ भेंटक अंटावेश देखि मन फुलाएल रहए मुदा मलकारक आश्वासन 
सुनि हवाक लहकीमे जहिना फूलो, पातो आ फलो अपना समैसँ पहिने बेसिया जाइए तहिना मन 
बेसिया गेल। बेसियाइते मनमे उठल- एकटा महीस छै, पाँच किलो कि सात किलो दूध भिनसर आ 
ओते साँझोमे होइत हेतइ,मुदा बिकरीक ठेकान अछि जे केते लेबाल औत केते नै, तखनि एहेन 
आश्वासन किए देलक? भेल जे पुछिएऐ, मुदा गाइयो-महींसक कि ठेकान अछि। कोनो एहेन होइए 
जे साँझ-भिनसर बन्हौटा लागत तँ कोनो एकोशिया भऽ एकसँझू लागत। तहूसँ बेसी एकोशिया 


l0 

भऽ बेठेकान भऽ जाएत। गोटे दिन भोरेमे लागत तँ गोटे दिन रातिमे। मन मानि गेल जे एना तँ 
होइते छै। मुदा लगले भेल जे ऐसँ अखुनका प्रश्‍न हल कहाँ भेल?ई तँ भेल घटबी। मुदा अछि तँ 

बढ़बीक प्रशन। मुदा लगले जेना मन चीतसँ पट भऽ गेल। माने ई जे धर्मक संग पाप, रातिक संग 
दिन, चोरक संग साधु एक्केठाम केना पति-पत्नी जकॉँ रहैए...? 


«एक तँ झिंगुर काकासँ भेंट करैक अछि, तैसंग पत्नीक आढ़ैत सेहो अछि तैपर अपने कोन 
ओझरीमे ओझरा गेलौं! मुदा टीकमे लागल चिड़चिड़ी जँ छोड़ा नइ लेब तँ अनेरे ताबे तक धेने 
रहत जाबे तक ओकरा छोड़ाएब नै। मन मानि गेल जे दूधक बढ़बीक विचार काइए लेब नीक। 
कहैले तँ गाइए-महीस भेल, मुदा सबहक चाल्रियो-ढालि आ गुणो-धर्म एके रंग थोड़े होइ छै। कोनो 
साले-साल बच्चा दइए जेकरा पुरैहिया कहै छिएऐ, तँ कोनो सालक-साल दूधे दइए आ कोनो एहेन 
टिपौड़ी होइए जे घासकें सूंघि कऽ छोड़ि देत, कोनो एहेन होइए जे निङ्गहेसो चिबा खाइए। तैसंग 
मनुखे जकाँ कोनो ढाहीओ मारत, लथारो मारत आ हूरियोहो लइए तँ कोनो एहनो तँ होइते अछि 
जे अपने बच्चा जकाँ पेट-थन सभतरि आनो बच्चाकें सिनेहसे अपन दूधो देखबैए आ मुँहमे ढारो 
दइते अछि...! 


..-फेर मन घूमल। ऐस दूधक बढ़बी कहाँ बुझलौं? मन आगू दिस ससरल, गाझ्यो-महीस तँ 
एहेन होइते अछि जे समए-कुसमए नइ बाड़ैए। जखने थन लग कोनो वर्तन लऽ कऽ पहुँचब तँ 
पनहा जाएत। भलहिं बन्हौटा जकाँ पाँच किलो, सात किलो दूध नै होइ, अदहे किलो होइ मुदा दूध 
दइमे कोताही नहियें करैए? हँ से तँ ठीके। मुदा एहनो तँ अछिए जेकरा कामधैनु कहै छिऐ, ओकरा 
जखनि इच्छा हुअए तखनि दूहि लिआ। धर! अनेरै दूध-दहीक लपौड़ीमे मनकें घुरिऔने छी। जानए 
जअ जानए जत्ता। सतुआ संग घुन पीसाउ आकि घुन संगे सतुआ..; से ओ जानए। सालमे एक 
दिन चतुरथी चानक चमकमे छह-छह करैत आगू अबैए तड़ले एते बुधि खपौने अपने नोकसान 
हएत। मन-चित मारि झिंगुर काका ऐठाम विदा भेलौं। 


झिंगुर काका अखियासी लोक। ओना उमेरो उदियास्त दिस निच्चाँ उतरि रहल छन्हि, मुदा 
जहिना-जहिना भिनसुरका सुर्ज धीरे-धीरे प्रखर होइत बारह बजेक सीमा पार होइते साँझ दिस 
धीरे-धीरे उतरए लगैए तहिना झिंगुरो काकाकें भऽ गेल छन्हि। दरबज्जाक ओसारक दछिनवरिया 
चौकीपर देवालसँ ओंगठि पूब मुहें आँखि बन्न कऽ बैसल रहथि। आँखि मूनि भरिसक सुर्जपर 
धियान करैत रहथि। ओसारपर बैसल देखि मनमे खुशी भेल। खुशी ई भेल जे वाड़ी-झाड़ी केतौ 
ताक-हेर नै करए पड़ल, बैसकीएपर भेटि गेला। पएर छूबि कहलियनि- 


“गोड़ लगे छी, काका।” 

जेना कोनो विचारक बीच कानसँ अवाज गेलनि तहिना चौकैत बजला- 
“के गौरीसुमन!” 
कहि जेना फेर अपने दिस नजरि खिरबैत चुप भऽ गेला। किछु कालक पछाति बजला- 


“बौआ, आब होइए मरबे नीक। अनेरे कोन जंजालमे पड़ि गेल छी।” 
काकाकें मरै दिस नजरि झूकल देखि मनमे छगुन्ता लगल। छगुन्ता ई लगल जे गाड़ी- 
सवारीसँ थौकचो भेल लोक जीबए चाहैए जेकरा जिनगी भरि अपनासँ ठाढ़ो ने भेल हेतै। मुदा 
झिंगुर काकाकें कोनो तेहेन भीर-भार नहियें देखै छियनि तैयो एहेन बात बजै छथि? कहलियनि- 


“काका, अखनि अहाँ बीस बर्खसँ ऊपरे जीब, तखन किए अखनेसँ गाड़ीक रिजरवेशन करबए 
चाहे छी।” 


जेना हमर गप काकाकें नीक लगलनि तहिना मुँहक सुरखीसँ बूझि पड़ल। बजला- 


“बौआ, जाबे जीवन भाय आ डाक भाय जीबै छला ताबे गपो-सप्प करैमे मन लगै छल। 
मुदा जहियासँ अःगे दुनू मरि गेला, तहियासँ होइए जे अनेरे जीबै छी।” 
झिंगुर कक्काक बात नीक जकाँ नहि बुझलौं, मुदा बीचमे नाकर-नुकूर करब सेहो नीक नइ 
बुझलौं। नाकर-नुकूर केने पाशा बदलि जाइए, तहूमे एकभग्गू लोक झिंगुर काका छथिए, जेम्हरे 
ठुलकता तेम्हरे धार-धूर, मोइन फोड़ैत आगू बढि जेता। तइसँ नीक जे कनी पाछुएसँ सह दिअनि। 
सह देलियनि- 


“आ-हा-हा..; ओ-हो-हो...!” 

'आ-हा-हा, ओ-हो-हो' सुनि जेना झिंगुर काकाकें सुनिनिहार संगी भेट गेल होन्हि तहिना मन 
कलशलनि। मुदा एक चिइकी मेघ उठि जहिना रौदकें रोकि अन्हरा दइए तहिना जेना मनमे 
भेलनि। भेलनि ई जे सुनिनिहार जँ बिच्चेमे उठि कऽ चलि जाए तखनि तँ सींग सुनने रहत तँ 
नांगरि छूटि जेतै, नइ जँ नांगरि सुनने रहत तँ सीग छूटि जेतै। मुदा लगले मनमे जेना किछु 
फुरि गेलनि। जोरसँ पत्नीकै कहलखिन- 


“बॉस भरि सुर्ज ऊपर आबि गेल, मुदा अखनि तक मुँहमे पानियों नइ लेलौं हेन। घरक 
लोक रही तखैन ने...?” 


खग जानए खगक भाषा, फुलटुस्सी काकीके अनसोहाऽत नइ लगलनि। ओना चाह बना 
चुकल छेली, मुदा गौड़ीसुमनकें देखिते ठमैक गेली। ठमैक ई गेली जे जें दुनू गोरेल्ले चाह नेने जाइ 

आ ओ! कहथि जे अहाँक चाह नड़ पीब। तखन तँ दरबज्जाक बेइज्जती हएत, जँ नइ लड कऽ 
जाएब, तखनि जँ अशे अपनाकें अपमान बुझथि...? 


..-अही द्वन्द्वमे फुलटुस्सी काकी आगू बढ़ली। 
चाहक चुस्की लैत झिंगुर काका गौड़ीसुमनकें पुछलखिन- 
“केमहर-केमहर चललह गौड़ीसुमन?” 
गौड़ीसुमन- 
“दूध-ले आएल छी, कनी देरी देखलिऐ। अहुँसँ बहूदिन भेंट भेना भऽ गेल छल। तॅए...।” 
झिंगुर काका- 


“की करबह दूध?” 
“चारिम दिन चौरचन छिएऐ किने, तहीले दही पौड़ल जाएत।” 


“पावनि आ दही' सुनि झिंगुर काका ठमैक गेला। एक दिस पावनि दोसर दिस जुआन 
भावदक दही! अपन दोख हटबैत बजला- 


“बौआ, जीवन भाय बेर-बेर कहै छला चैतक चूड़ा, भादवक दही, ऐ दुनूसँ बँचलै रही।”|| 


[i] गौड़ीसुमन 


ऐ रचनापर अपन मंतव्य ४६।९१०ra@४।4९h2.८०७ पर पठाउ। 


Fx 


। ` . आशीष अनचिन्हार 





व्यग निबंध 

मेक इन मिथिला भाग-१ 


बहु-धंधी, बहुभाषी, बहुमुखी, आदि कतौ नै पराजित होइत अछि कारण ऐ शब्दक आगुएमे "बहु" 
लागल छै आ मैथिल हरेक काजमे पाछू रहि "बहु"कें आगू कऽ दैत छथि। आब अहाँ सभ 
खिसिआउ नै। उपरका शब्द सभ बहुप्रचलित अछि मैथिलीमे। लिअ प्रचलितमे सेहो "बहु" 
मिथिलाक सभ चीजमे "बहु" भेटत। बहुदेव-वाद सेहो। ई "बहु" विशुद्ध मिथिलाक बनल अछि आ 
तँए खाँटी मैथिल सभ लग बहुयात रूपें भेटत। विश्वक आन कोनो भागमे एहन "बहु" ने भेटत। 


मिथिलामे बहु देववाद बहुत दिनसँ अछि। बेटा लेल राना माइसँ कबुला तँ बेटी लेल चौरचन्ना। 
नाती लेल मंगल केर उपास तँ साँए लेल किछु। मने एक एकटा लोक लेल एक एकटा देवता। 
मैथिल चतुर होइ छथि हुनका बुझाइ छनि जे एकै देवतास सभहँक लेल मँगबै तँ कनी-कनी 
हिस्सा भेटत तँए अलग-अलग देवतासँ अलग-अलग कबुला। मुदा ई तँ सभ जनिते हएब जे बेसी 
बुधियार तीन ठाँ माँखै छै। ई मैथिल सभ देवताकें जते बेकूफ बुझै छथिन तते बेसी बेकूफ ओ 
अपने छथि। भाइ देवता सभहँक आपसी लड़ाइ संपादके सनक होड़ छै। जेना संपादक सभ कोहि 
निकालै छथि जे ओकरासँ जे दोस्ती राखत तकरा अपन पत्रिकामे नै छपबै तेनाहिते देवता सभकें 
सेहो छै। शंकर देवताकें विष्णुसँ दुश्मनी। आब विष्णुसँ जे वरदान मँगलक से शंकर देवता लेल 
अछूत। लक्ष्मी आ सरस्वतीक सौतिया डाहसँ के नै परेशान भेल। .... करैत रहू बहुदेव पूजा। तँए 
देखैत हेबै जे मैथिलक कोनो कबुला फलदायी ने होइ छै। भाइ, सभ देवताकें अपनामे झगड़ा छै। 
किनकोसँ सटब तँ हुनका दुख हेतनि।तँइ मैथिल सभ गरीब बनि ऐ कातसँ ओइ कात 
छिछिआएल फिरै छथि। आ कतौ सुख ने भेटै छनि। 


बहुउद्येशीय सेहो खाँटी मैथिल अछि। हरेक मैथिल लग कमसे कम 700 उद्येश्य रहैत छनि। 
मंचपर जेता दू शब्द लेल मुदा आँखि बेटीक बियाह लेल वरक संधानमे। मँगता मिथिला विकास 
केर नामपर आ बने छै अपन दूमहला-तिमहला। एहन बहुउदेसी जे हाट बजार जाइ छथि तँ मोने 
मोन सोचै छथि जे माए-बहिनिकें बेचि क5 कोन समान लेल जाए। 


बहुराष्ट्रियता | ई शब्दे अपना-आपमे मैथिलमय अछि। एकटा आंगन मने चारि टा राष्ट्र। आ चारू 
राष्ट्रमे मूँहा-फुल्ली।ऐ शब्दक आर उपयोग छै। पोथीमे दम होइ की नै मुदा पोथीक पाछू लेखक 
बहु राष्ट्रिय कम्पनीमे काज करै छै से सूचना जरूर भेटत। मने ऐ सूचनासँ पोथीक ओजन बढि 
जाइत छै। बहुरंगी ऐ मिथिलाक ठेठ शब्द अछि आ भाव अनुरूप अछि। एकर सूत्र अछि "तोरा 
लग तोरा सन, मोरा लग मोरा सन"। आ ऐ सूत्रक बलपर वैदिक मिथिलासँ एखनुक मिथिला धरि 

चलि रहल अछि। ओना ऐ सूत्रक अपवाद सेहो अछि। मिथिलाक लोक पीठ पाछू छुरा घोपैत अछि 
घोपबबैत अछि। आ सभ "बहु"मेसे ई "बहु" मैथिलक मूल अछि। 


आब एतेक बहुलता देखि कनछी नै काटऽ लागब। वर्तमान समयमे मिथिलामे एकटा नव "बहु" 
केर जन्म भेल अछि जकर पूरा नाम छै "बहु भाषी लेखक"। ई विशुदधोमे विशुद्ध मिथिलाक 
अछि। जेना आइसँ 00 बर्ख पहिने बिकौआ सभ बहु वियाह करैत छल तेनाहिते आजुक लेखक 
सेहो बहु-भाषी लेखन करै छथि। जे जते भाषामे लीखि सकता तिनका ततेक सामर्थ्वान बूझल 
जाइत अछि। ओना सभकें बूझल छै जे बिकौआ सभहेक "बहु"कें गामक लोक टेबै छलै मुदा "बहु 
भाषी लेखक" केर लेखनकें कियो नै टेबै छै। एक बातमे बिकौआ आ बहुभाषी लेखक एक अछि जे 
बिकौआ केर संतान अवैध होइत छलै आ बहु भाषी लेखक केर रचना वर्णसंकर होइत अछि। 


ऐ प्रकारक लेखक सभमे "बहु छपास" रोग सेहो भेटत। ई रोग संक्रामक होइत छै। देखा-देखी पसरे 
छै। जिनका ई बेमारी नै लागल तिनकर जीबन बेकार। किछु गोटे तँ एहन स्टेजपर पंहुचि जाइ 
छथि जाइ ठाम हुनका अपना छपासक बेमारी ठीक करबाक लेल हिन्दी अखबारक कोनटा पकड़ऽ 
पड़े छनि। ओना सच पूछ तँ पूरा हिन्दी अखबारमे दू शब्द मैथिलीक ओहने लागै छै जेना पूरा 
सरदर पैन्ट आगूमे कनी फाटि गेल हो। मुदा नोचनी बेमारी होइ छै मुदा ओकरा नोचलापर आनंद 
भेटै छै तेनाहिते हिन्दी अखबारक कोनटा पकड़ब सेहो बेमारी छै मुदा ओ बेमार लोक ओहीमे 
आनंदित रहै छथि। की करबै बेमारीक अवस्थे सएह रहै छै। 


आ अंतमे बहु प्रचारित ७०००७०0000 अरे ई रोग तँ हमरोमे अछि। तँए कहै छी 
ने जे ई व्यंग बहु प्रचारित हएत। 


ऐ रचनापर अपन मंतव्य ए६।९१०ra@४4९h2.८०७M पर पठाउ। 








१.७. श्िनन्ट विलास राय-लघु कथा- सभसँ बड़का भीआइपी गेस्ट २. 
अपन अपन धर्म (संस्मरण) 

नन्द विलास राय- 
लघ कथा 
> 


सभसँ बड़का भीआइपी गेस्ट 


हम आँगनमे चाह पीबैत रही। तखने पत्नी आबि टोकली- 
“यै, सुनै छिऐ?” 
हम कहलियनि- 
हूँ, कह्‌ ने की कहे छी।” 
पुछलनि- 
“बम्बड आम ल5 कऽ जीतू बौआ ओतए कहिया जेबै?” 
अकचकाइत हमरा मुँहसँ बहराएल- 


हैँ। ठीके मोन पाइलौं। परसू रबि दिन भोरुका बस पकड़ि लेब। बारहे बजे तक पटना 
पहुँच जाएब। बम्बइ आमो खूब पाकए लगल अछि। चारि आना आम गाछेमे पाकि कऽ 
खसि पड़ल। काल्हि केकरो बजा कऽ आम तोरा कऽ रखि लेब आ परसू छह-बजिया बस 
पकड़ि लेब।” 


पत्नी कहलनि- 


“दस-बीस गो गछपकुओ लऽ लेबै।” 
हँ-मे-हँ मिलबैत कहल्लियनि- 


हँ-हँ अबस्से लऽ लेबै।” 

हम आ जीतू दू भॉइ। हमर नाओं भोगेन्द्र आ हमर छोट भाए जीतेन्द्र। माए-बाबू हमरा 
भोगी आ जीतेन्द्रकें जीतू कहै छला। माए-बाबूक देखा-देखी आनो-आन लोक हमरा भोगी आ 
ओकरा जीतूए कहैत अछि। हम गाममे रहि कऽ खेती-गिरहस्ती करै छी। खेती की करब। अपना 
तँ मात्र एक्के बीघा खेत अछि। दू बीघा खेत लालबाबूसँ मनकूतपर नेने छी। जीतू पटनामे पंजाब 
नेशनल बैंकमे पी.ओ अछि। 


दोसर दिन हम एकटा गछचढ़ा लड़िकाकें बजा आम तोडेलौं। लगधग पाँच सए आम भेल। 
जइमे सए-सबा-सए पकले रहए। सभटा आम एकटा बोरामे लऽ मुँह बान्हि कऽ रखि लेलौं। एकटा 
झोरामे पचासटा गछपकू आम सेहो ओरिया क5 रखि ल्ेलौं। 


अगिला दिन साइकिलपर आम ल$ नवटोली चौकपर गेलौं। चौकेपर एकटा चिन्हारए ऐठाम 
साइकिल रखि सतबजिया बसपर चढ़लौं। लगधग डेढ़ बजे दूपहरमे पटना पहुँचलौं। जीतू डेरेपर 
छल। हमरा देखिते आबि क5 गोर लगलक आ गामक समाचार पुछलक। हम असिरवाद दैत 
कहलिऐ- 


“गामकसभ समाचार ठीके अछि। तों अपन समाचार कहह, सभ कियो नीके-ना छह किने?” 
जीतू कहलक- 
“अहाँक असिरवादसँ हम दुनू गोटे कुशल छी।” 
हम कहलिएऐ- 
“भगवानक किरपा।” 
जीतू बाजल- 
“केकरो मोबाइलसँ फोन केने रहितिएऐ तँ खाना बनल रहितए।” 
हम कहलिऐ- 
“केकरा मोबाइलसँ फोन करितौं।” 
जीतू फेर बाजल- 


“एमकी गाम जाएब तँ एकटा मोबाइल नेने आएब। मोबाइल रहत तँ दुनू भॉइक बीच 
गप-सप्प होइत रहत। भौजीओसँ गप हाएत। अहाँ फ्रेश भऽ क5 चाह पीबू। चाह पी कऽ 
जाबे स्नान करब ताबेमे खेनाइ बनि जाएत।” 

हम बाथरू जा फ्रेश भेलौं। फ्रेश भऽ ड्राइंगरूममे आबि बैसलौं। जीतूक कनियाँ एकटा प्लेटमे 
दालमोट आ छह-सात गोट बिस्कुट रखि हमरा गोर लगली। हम कहलियनि- 


“नीके रहू। 99 
जीतू एक जग पानिआ एकटा गिलास नेने आएल आ कहलक- 


“ताबे पानि पी कऽ चाह पीब लिअ।” 
हम दालमोट आ बिस्कुट खाए लगत्रौं। पाँचे मिनटक पछाति कनियाँ दू कप चाह दऽ गेली। 
हम दुनू भॉइ चाहो पीबी आ गाम-घरक गपो-सप्पो करी। 
करीब पनरह-बीस मिनटक पछातिकनियाश: आबि कऽ बजली- 
“भात-दालि बनि गेल अछि। जाबे भायजी स्नान करथिन, तरकारीओ बनि जाएत।” 
हम बजलों- 
“एते जल्दी केना बनि गेल।” 
जीतू कहलक- 
“भैया, गैसपर प्रेशर कुकरमे भात-दालि बनबैमे देरी नै लगै छै। आब अहाँ जल्दी-जल्दी 
नहा लिअ।” 


हम बाथरूमे जा कऽ स्नान कऽ कपड़ा बदलि ड्राइंगरूममे आबि कऽ बैसलौं। हमरा बसिते 
देरी जीतू एक जग पानि आ गिलास टेबूलपर रखि भीतर चलि गेल। कनियाँ एकटा थारीमे 
भात, कटोरीमे दालि आ एकटा प्लेटमे तीमन आ दोसर प्लेटमे भुजियाआ पापड़ दऽ गेली। जीतू 
एकटा कटोरीमे घीउ नेने आएल। किछु घीउ भातमे ढारि बाँकी दालिमे ढारि बाजल- 


“आब भोजन करू।” 


हम भोजन करए लगलरौं। जाबे धरि हम खेनाइ खेलौं जीतू हमरा लग ठाढ़ रहल। कनियाँ 
परसनपर परसन आबि कऽ दैत रहली। भोजन केलाबादहम हाथ-मुँह धोइ कुरसीपर बैसलों। 


जीतू लगमे आबि बाजल- 


“आब अपने अराम करू।” 
कहलिएऐ- 

“जा तहँ अराम करए गऽ” 


हम ओछाइनपर अराम करए लगलोौं। हमरा पछिला सभ गप मोन पड़ि गेल। इण्टरमे पढ़ैत 
रही। जीतू सेहो अठमामे पढ़ैत रहए। जीतू पढ़ैमे चन्सगर रहए। ओ अपना किलासमे फस्ट करए। 
हमर बिआह भऽ गेल रहए। बाबूजी हमरा बिआहेमे धुर-बहुर करा दुरागमनो करा देने रहथि। मुदा 
हमर कनियाँ तैयो नैहरेमे रहै छेली। बाबूजी दिल्लीमे दालि मीलमे मोटियाक काज करै छला। 
हुनका ओतए बोखार लगि गेलनि। ठीकसँइलाज ने करा सकला। तेकर नतीजा भेलनि जे बड़ 
कमजोर भऽ गेला। डाक्टर कहलकनि- 


“कालाजार हो गया है।” 


तखनि हमरे एकटा गौओं बहादूर काका हुनका नेने निर्मली टीशनपर उतरला। ओइ समैमे 
सवारीक सुविधा नै छेलै। हमर बाबूजी तेतेक कमजोर भऽ गेल छला जे पएरे गाम नै आबि 
सकला। तखनि बहादूर काका बाबू जीकें मोसाफिर खानामे बैसा अपने गाम आबि हमरा माएकें 
सभ बात कहलखिन। हम खेनाइ खा कऽ निर्मली कौलेज जाइले साइकिल निकालने छेलौं। माए 
हमरा लग आबि कहलक- 


“भोगी, केकरो टायरगाड़ी लऽ कऽ निर्मली टीशन चलि जा। गाड़ीपर बैसा कऽ बाबूकें आनए 
पड़तह। बाबूजी मोसाफिर खानामे छथुन। बड़ दुखित छथिन। चललो ने होइ छन्हि। 
कहाँदिन कालाजार भऽ गेलनि। बहादूर बौआ दिल्लीसँ संगे नेने एलनि। वएह आबि कऽ 
कहि गेला हेन।” 


हम साइकिल रखि मने-मन हियासए लगलौं जे केकर टायर गाड़ी ल5 जाइ। हमर नजरि 
बेचन काकापर गेल। हम बेचन काका ओइठाम विदा भेलौं। बेचन काका सोकबामे बैसि कऽ 
बॉसक पातक कुट्टी कटै छला। हमरा देखिते बजला- 
“आबह-आबह भोगी। कह5 की हाल-चाल छह। आइ कोलेज नै गेलह की?” 
कहल्लियनि- 
“काका हमर हाल-चाल नीक नै अछि। बाबूजी बड़ दुखित छथि। कहाँदुन कालाजार भऽ 


गेलनि हें। चललो-फिरल नै होड़ छन्हि। दिल्लीसँ आबि निर्मली निर्मली टिशनपर बैसल 
छथिन। बहादूर काका संगे एला हेन। वएह अखनि कहि गेला।” 


बेचन काका बजला- 


“तँ टायरगाड़ी लऽ जेबहक बाबूकें आनैले?” 

हँ, काका। तँए एलौं हेन।” 
कहलनि- 
“ठीक छै कनी जलखै कऽ लड़ छी। ताबे बरदो खाइ छै।” 
हम कहल्लियनि- 
“हमहूँ गामपर सँ भेल अबै छी। अहाँ जलखै करि कऽ तैयार रहब।” 
“ठीक छै।” ओ बजला। 


हम गामपर आबि माएकें कहलिऐ- 


“बेचन काका जलखै करै छथिन। जलखै कऽ टायर जोति देथिन। किछु पाइ-कौड़ी छौ तें 
दे। हएत तँ बाबूकें ल5 रामानन्द डाक्टरसँ देखा देबनि।” 


माए घर गेली। घरसँ एकटा फुच्ची निकालि अनली। फुच्चीकें उनटि दसटकही, पॅचटकही, दू- 
टकही,एकटकही सभटा सिक्का सभ निकालि गिनलनि। सभटा मिला कऽ पाँच सए पचपन रूपैआ 
भेल। सभटा पाइ दैत माए कहली- 
“बाबूकें डाक्टरसँ जँचा दबाइ कीनि लिहें।” 
पाइ ल5 बेचन काका ओतए विदा भेत्रौं। बेचन काका टायरपर पुआर दऽ एकटा सतरंजी 
बिछा हमरे बाट तकैत रहथि। हमरा देखिते बजला- 
“गाड़ीपर बैसह। जोइ़त दइ छिएऐ।” 


हम टायरपर बैसलौं। बेचन काका टायर जोइत विदा भऽ गेला। साढे बारह बजे हम सभ 
निर्मली टीशन पहुँचलौं। हम मोसाफिर खाना गेलौं। हमर बाबूजी मोसाफिर खानामे तौनी ओछा 
पड़ल छला। एकदम नरकंकाल जकाँ हुनकर शरीर भऽ गेल रहनि। हम लगमे जा टोकलियनि- 


“बाबू, बाबू?” 
ओ उठि कऽ बैसला आ बजला- 
“के भोगी! गाड़ी अनलह की?” 


बाबू जीक पएर छूबि गोर लागि कहलियनि- 

बाबूजी बजला- 


हें। एक गिलास बदामक सतुआ पी क5 एक कप चाह पीने रहिऐ। 


“अच्छा उठू चलू टायरपर बैसू गऽ। डाक्टर रमानन्द बाबू लग चलै छी। हुनकासे देखा दइ 
छी। तेकर पछाति खेनाइ खाएब।” -हम कहलियनि। 


बाबूजी बजला- 
“मुदा हमरा लग ढौआ कहाँ छह। दू महिनासँ बैसिले छेलौं। जेहो ठौआ छल, सभ दबाइमे 
खरच भऽ गेल।” 

हम कहल्लियनि- 
“अहाँ ढौआक चिन्ता जुनि करू। हमरा माए किछु ढौआ देलक हेन। आइसँ ताबे इलाज 
करा दइ छी। डाक्टर साहैब की कहै छथि, तेकर बाद आगूक बात आगू सोचब।” 

बाबू जीकें ल5 कऽ हम डाक्टर रामानन्द बाबूक क्लिनिकपर एलौं। जाँचि कऽ डाक्टर साहैब 

कहलखिन- 

“हम दबाइ लिखि दइ छी। दबाइ ल5 कऽ हमरासँ देखा कऽ शुरू कऽ दियौ। मुदा हिनकर 
इलाज नीकसँ करबए पड़त। दरभंगा ल5 जा कऽ होसपीटलमे भर्ती करा दियौ।” 


डाक्टर साहैबक फीस दऽ दबाइ कीनित्रौं। किशन होटलमे खेनाइ खेलौं। खेनाइ खा तीनू गोटे 
टायरपर बैसि विदा भेलौं। गोसॉइ डुमैसँ पहिने गाम पहुँचलौं । माए बाबूक हालति देखि बोम फाडि 
कऽ कानए लगली। माएकें कनैत देखि जीतूओ कानए लगल। हमरो आँखिसँ दहो-बहो नोर जाए 
लगल छल। बेचन काका हमरा हमरा सभके चुप करबैत बजल छला- 


“कनने, खीजनेसँ किछ ने होइ जेतह। पाँच-सात हजार टाकाक ओरियान कऽ दरभंगा लऽ 
जाहुन आ नीकसँ इलाज कराबहुन।” 


पाँच कट्ठा खेत सात हजारमे भरना रखि चारिम दिन हम, माएकें संग कः बाबूकें लऽ 
दरभंगा गेलौं। बाबू जीकें दरभंगा अस्पतालमे भर्ती करेलौं डाक्टर साहैबसँ पुछने रहिऐ- 


“सर, बाबूजी केतेक दिनमे ठीक भऽ जेथिन।” 


डाक्टर साहेब बजल रहथिन- 


24 


वि दे ह विदेह ॥॥४४/३ तमत्र ॥७४॥७॥०४2/४.८2०0./7 तित्मह शैथेष त्येथिती शोकिक डै शजिकों ww. videha.com Videha lst Maithil Fortnightly 





८००/4/ विदेह प्रथम मैथिली पाक्षिक ई पत्रिका 'विदेह' १७२ म अंक १५ फरबरी २०१५ (वर्ष ८ मास ८६ अंक १७२) मानुषीमिह संस्कृताम्‌ ।5SN\ 


2229-547X VIDEHA 


“रोगीकें रोग गरसि नेने अछि। लीवर सेहो ठीकसँ काज नै करै छै। तँए किछु कहब 
मोसकिल।” 


दरभंगा जाइसँ पहिने माए बेचन काका आ जीतूकें हमरा सासुर भेज हमरा कनियाँकें 
विदागरी करा अनने रहथिन। दिल्लीसँ एलाक मासे दिनक भीतर बाबूजी हमरा सभकें छोड़ि 
दुनियाँसँ चलि गेला। जीतू बाबू जीक पएरपर माथा पटकि-पटकि कनेत रहए।बेचन काका जीतूकें 
समझबैत कहने रहथिन- 


“तोरा तँ बाप तुल जेठ भाए भोगी छेबे करथुन। चुप भऽ जा। भोगी तोरा सभ किछु 
करतऽ। पढ़ेतह-लिखेतह, बिआह-शादी करतऽ।” 
जीतू हमर पएर पकड़ि कानए लगल रहए। हम जीतूकें भरि पॉजमे लऽ कनैत कहने रहिएऐ- 
तों चिन्ता जुनि कर। हम तोहर जेठ भाय छियौ। तोहर सभ जवाबदेही हमरापर दऽ 
बाबूजी चल गेला। हम अपन फर्ज पूरा करब।” 
बाबू जीक मरला बाद हम पढाइ छोड़ि खेती-गिरहस्ती करए लगलौं। 
बाबू जीक सोगे माए जे सोगेली से ओहो छबे मासक भीतर हमरा सभकें छोड़ि बाबूएजी 
लग स्वर्ग चल गेली। जीतूक दुनू आखि कनेत-कनैत फूलि गेल छल। ओ माइक पएरपर माथ 
पटैक-पटैक कानै छल। हमर कनियाँ जीतूकें सम्हारने छली। मरैसँ पहिने माए हमरा कहने छेली- 
“बौआ भोगी, जीतूकें पढ़ा-लिखा हाकिम बनाबिहऽ।” 
हम माएसकें कहने छेछिएऐ- 


“माए चिन्ता जुनि कर। जीतूकें पढ़बैमे हमरा डीहो बेचए पड़त तें बेचि लेब।” 


जीतू पढैमे तँ चन्सगर रहबे रहए। ओ मैट्रिससँ ल5 कऽ एम.कॉम. धरि फर्स्ट डिविजनसँ 
पास केलक। एम.कॉम. केला बाद जीतू पटनामे रहि प्रतियोगिता परीछाक तैयारी करए लगल। 
जीतूकें पढ़बैमे हमरा एक बीघा खेत बेचए पड़ल। 


एम.कॉम. केलाक बाद साले भरिक भीतर जीतू पंजाब नेशनल बैंकमे पी.ओ, पदपर बहाल 
भऽ गेल। जड़ बैंकमे ओकरा नौकरी भेटल ओ पटने शहरमे अछि। 


हाजीपुरक स्टेट बैंक मैनेजरक बेटी संग जीतूक बिआह भेल। जीतूक एकटा जेठका सार 
पी.एम.सी.एच.मे डाक्टर छथिन। ई सभ सोचैत-साछेचैत हम नीन पड़ि गेल्रौं। नीन टुटल तँ 
सुनलिएऐ, जीतू अपना कनियाँकें कहैत रहनि- 

“भैया रबि दिनकें माछ-मासु नै खाइ छथिन। तीमन तरकारीमे की सभ आनए पड़त।” 
कनियाँ बजली- 
“अल्लू-पीऔज तँ अछिए। परोर, रामझुनी, करैला आ सजमनि लऽ लेब।” 
जीतू बाजल- 
“अच्छा झोरा दऽ दिअ। हम जकसन जाइ छी ओम्हरेसँ तरकारी कीनने आएब। हँ, भैया 
सुति कऽ उठथिन तँ चाह बना कऽ दऽ देबनि।” 
कनियाँ बजली- 
“अहाँ कहबै तब हम भायजी कें चाह बना कऽ दऽ एबनि। हमरा एतबो विवेक नै अछि 
की।” 
जीतू बाजल- 
“नै से ने। सएह कहलौं। ठीक छै हम जाइ छी।” 
कनियाँ बजली- 
“कनी सबेरे आएब। आन दिन जकाँ आठ राति नै बजा देबै।” 
“हमरो धियान रहते जे भैया आएल छथिन।” -ई कहि जीतू झोरा लऽ कऽ चलि गेल। 


जीतूकें गेलाक पनरह-बीस मिनटक पछाति हम ओछाइनपर सँ उठि गेलौँ बाथरुमे जा हाथ- 
मुँह धोइ क5 कुरसीपर आबि बैसिले रही आबि कनियाँ एक गिलास पानि आ एक कप चाह दऽ 
गेली। चाह पीब हम कनियाँके कहलियनि- 
“हम टहलि अबै छी।” 
कहि हम कपड़ा बदलि डेरासँ निकलि गेलौं सात-सबा-सात बजे आपस डेरापर एलौं। जीतूओ 
जक्सनसँ आबि गेल रहए। ओ कनियाँकें कहैत रहए- 


“दुधक पैकेट आ सेबैक पैकेट नेने आएल छी। चीनी सेहो नेने एलौं हेन। तरकारीमे 
परोर, रामझुमनी,करैला आ सजमनि अछि। सोल्हन्नी घीउमे पुरी छानि दियौ। अल्लू- 
परोरक तरकारी आ रामझुमनीक भुजिआ बना दियौ। सेबैक खीर सेहो बना दियौ।” 


कनियाँ बजली- 

“कनीए देशी घी घर-वेद रखने छी। जौं अखनि खरच करि लेब तँ कोनो भी.आई.पी. गेस्ट 
औत तँ केतएसँ आनब।” 


“कोन भी.आई.पी. गेस्ट?” - जीतू पुछलकनि। 
“अहाँक बैंक मैनेजर आ हमर डाक्टर भैया।” -कनियाँ बजली। 


“हमरा लेल सभसँ बड़का भी.आई.पी.गेस्ट हमर भैया छथि। जे माए-बाबूक मुइला बादो 
हमरा पढ़बैमे कहियो ढौआक कमी नै हुअए देलनि। हमरा पढ़बै खातिर एक बीघा खेत 
बेचि देलनि। हुनके कृपासँ आइ हम बैंकमे पी.ओ. छी।” 


जीतूक बात सुनि हमर छाती सूप सन भऽ गेल। 





अपन अपन धर्म (संस्मरण) 

ई वाकया अछि १५ जनवरी २०१३ के जखन हम अपन माँ- 

पप्पा संगे गंगा सागर (सागर आइलैंड) सेतिलासंक्रान्ति के बाद घुरै छलौं | जखन हम सब मिनीबस में बै 
सल जेटी घाट दिस जाइत रही तखने किछुनवतुरिया छौरा- 

छौरी सब हमर सब के गाडी के रोकलक | एतय हम ई बता देब चाहे छी के मकर संक्रांति मेलाके समय पर 
सागर द्वीप पर यातायात आ व्यवस्था के असुविधे देखय के लेल भेटल छल | तीर्थयात्री सब केरेलमपेल 
पड़ल छल | एहन में अचानक ई एक झुण्ड नवतुरिया के अचानक गाड़ी रोकैत देख मोन आशंकित भेलजे 
की बात अच्छी ! इन्तु हमारा ई देख आश्चर्य भेल जे एहन बीहड़ में एतेक असुविधा के बीच ऐ हिन्दू तीर्थ 
स्थलपर ई नवतुरिया छौरा- 

छौरी के झुण्ड क्रिस्चैनिटी के प्रचार करै लेल आयल छल | पहिने त हमारा आश्चर्य भेलकिन्तु पाछाँ हम अं 
दाज केलौं जे एहेन शायद ऐ लेल अछि किएक त एहि दुर्गम अनमार्केटाइज्ड आ अनब्रांडेडतीर्थस्थल पर अ 
धिकांशतः मध्यमवर्गीय एवं निम्नवर्गीय तीर्थयात्री सब आबैत जाइ अछि जे एकर सब के मुख्यटारगेटेट 
वर्ग होइ अछि कन्वर्जन के लेल | खैर, हम ई कहै छलहुँ जे ई छौरा- 

छौरी सब एकटा डायरीनुमा किताबबाँटै छल ओहो फ्री में जे हिंदी अंग्रेजी आ बांगला में उपलब्ध छल | हम 
र माँ के बुझना गेलै जे कोनो धार्मिककिताब बैंट रहल अछि तहि सं ओहो एकटा ल लेलक | अपना देश में 
यदि कोनो वस्तु फ्री भैटै त ओकरा प्राप्तकर से केयौ चूक नै चाहै अछि स्वाइत पप्पो एकटा ल लेलैथ | आ 
गा बढ्ला पर माँ के पुछला पर हम हुनकाबतेलिएन जे ई क्रिस्चैनिटी (दोसर धर्म) के धर्म ग्रन्थ अछि आ 
ई छौंड़ा- 

छौरी सब एहि किताब के मार्फत अपनधर्म के प्रचार करै छल | एहि पर पप्पा कहलैथ जे तखन त ई किताब 

के फेंक देब के चाहि | ऐ पर हमर माँ जेपढ़ल- 
लिखल नै अछि आ एकटा धार्मिक मैथिल ब्राम्हण महिला अछि ओ कहलक जे "नै ई एकटा धार्मिक ग्रन्थ 
अछि (भले आने धर्म के किए नै होय) ताहि लेल एकरा एम्हर- 
आम्हार फेंकनाई उचित नै अछि , आ ताहि लेलएकरा अपना सब रास्ता में गंगाजी में भँसा देब (जेना की 
अपने सब अपन धार्मिक अवशेष संग सेहो करै छी ) 

|"आ आगा हम सब ओहि किताब के गंगाजी में भँसा देने छलिये | 


उपरोक्त घटना के बाद हम सोचै लागलौ जे हमर माँओ के एकटा धर्म अछि जे सनातन अछि जे अपना में 
आपके सास्वत राखैतो सब धर्म के सम्मान केनाइ सिखबै अछि (जेना की गीता में स्वयं गोविन्द सेहो क 
है छैथ ) 


दोसर तरफ ओ नवतुरिया छौंड़ा- 
छौरी के भी अपन धर्म अछि जे ओकरा सब के अपन मेहनत आ ढौआ खर्च कक अपन धर्म के प्रचार कर के 
लेल प्रेरित करै अछि | आ देश- 
दुनिया में किछु एहनो समूह अछि जे धर्म के नामपर अलगाववाद आ आतंकवाद सं घृणित काज के अंजा 
म दैत अछि आ अपने धर्म आ कौम के बदनाम करै अछि| त किछु लोक एहनो अछि जे जबरदस्ती अपन- 
अपन धर्म के ठेकेदार बैन जाइ अछि जिनका लेल धर्म केएकमात्र अर्थ दोसर धर्म के लोक सब के निंदा के 
नाइ आ ओकरा सब के प्रति घृणा फैलेनाइ अछि | एहन लोकसब या त धर्म के ठेकेदारी क एकर धंधा करै 
अछि या एहन गोरखधंधा करै बला सब के चंगुल में फँसलदिक्भ्रमित लोक सब होइ अछि | हम इहो सोचै 
लागलोौं जे अपने सब के ओइ नवतुरिया सब से प्रेरणो लेबै केचाहि की अपने सब के धर्म, समाज, भाषा आ 
दि के निक बात सब के अपन मेहनत आ व्यवहार दवारा देशदुनिया के सामने राखै के चाहि | प्रेरणा त एट 
हमर माओ के अवधारणा आ व्यवहार सं भेटै अछि ...फिलहाल तबस एतबे ...फेर भेटइ छी बाद में.....नम 
स्कार 


ऐ रचनापर अपन मंतव्य ४६।९१०r@४।4९h2.८०७ पर पठाउ। 

३. पद्य 








' राजदेव मण्डल 'रमण'” 


3.3. किशन कारीगर-गजल सन किछ 





३४५ Fa ` आशीष अनचिन्हार-गजल 


अशरफ राईन 
गजल 


सब तें लूटि लेलही बदला मे तूँ देलही की ? 
बनि गेलही कठोर मनक असरा पुरेलही की ? 


तोरा अपन बुझि कऽ बिश्वास कि केलियौ 
चढ़ा कऽ बृक्ष पर निचे सँ जरि काटि लेलही की ? 

बदलि गेल्ही समयक चक्र संग -संगेतूँ 
साथ जिअब मरब किरिया बिसरि गेलही की ? 


जीवन भरि साथ कहि बिच बाटमे छोड़ले 
धेले आन के हाथ हमरा बिरान बुझि लेलही की ? 


ऐ रचनापर अपन मंतव्य ggajendra@videha.c0m पर पठाउ। 





| राजदेव मण्डल “रमण”, गाम- लकसेना, पोस्ट- महिन्दवाइ, नवटोली, भाया- 
तुलापत गंज, जिला- मधुबनी, (बिहार) पिन नं- ८४७१०९ 


१. जुरमाना करैए... 
बुड़हा सभ मिलि पंचैती करैए 


होइ छै मन जुरमाना करैए। 


पनमा मखनाक सुनू झगड़ा 
झगड़ा नइ बुझू ई रगड़ा 
पनमा भागल पंच तकैले 
मखना गौओकें जमा करैले 


होइ छै मन जुरमाना करैए...| 

भेल पंचैती एहेन सोझगर 

छैं दुनू दोखी एक केर दोसर 
भेला जमा पंचैती की करता 
दुनूसँ किछु-किछु कैंचा टनैए 


होइ छै मन जुरमाना करैए...| 


बाजल एकटा नवका पंच 
अइमे केतए क्षल-प्रपंच? 
सरपंचे छी हमहूँ जीतल 
बौआ अहिना गाम चलैए 


होइ छै मन जुरमाना करैए...| 


ऐ रचनापर अपन मंतव्य ggajendra@videha.c0m पर पठाउ। 





किशन कारीगर 
गजल सन किछु 
प्रेमक बरसै फुहार 


जेना हम भीजैत छी 

अहाँक चौअनियाँ मुस्की देखी 


केहेन मगन सँ हम जीबैत छी 


अहाँक कारी-कारी नैन 


किएक हमरा करै बेचैन 


अहिं हमरदम मोन परि 


हमरा की भेल ने जानि? 


अहाँक सोलहो सिंगार देखी 


केहेन मगन सँ हम जीबैत छी 


तकैत छी केना, जेना चंदा-चकोर 


हमरा करेजा मे, उठल हिलकोर 


आस्ते-आस्ते बाजू, जुनि करू अहाँ शोर 


लोक कनफुसकी करत, भ गेलै भोर 


आब कतेक कहू अहाँ के 


प्रेम अहिं सँ हम करैत छी 

हमरा प्रेम के बुझहब कहिया? 


अहिं लेल हम जीबैत छी 


ऐ रचनापर अपन मंतव्य ggajendra@videha.co0m पर पठाउ। 


FR 
। . आशीष अनचिन्हार 


गजल 


देश दशा नीके हेते 


देह दशा ठीके हेते 


जनताके खूनक कीमत 


बस पानक पीके हेतै 


जी कहने हाँ जी कहने 


ल्लोको सभ जीके हेते 


ऐठाँ मरबा काल सखी 

टोपी ने टीके हेतै 


अनचिन्हारक डेग कनी 


बढि गेने लीके हेतै 
सभ पाँतिमे 22+22+22+2 मात्राक्रम अछि। 


दूटा अलग-अलग लघुकें दीर्घ मानबाक छूट लेल गेल 


सुझाव सादर आमंत्रित अछि 


ऐ रचनापर अपन मंतव्य ४६।९१०@४।4९॥2.८०७ पर पठाउ। 





बालानां कृते 


bd 


ड न्द 
१, ५, . आशीष अनचिन्हार-बाल गजल २. 





० शशिधर कुमर “विदेह”-मैट्रिकक 
तैय्यारी 


बाल गजल 


छै ईसू बीसू जीसू मीसू 

हम्मर बौआकें बड़का बूझू 


जीबू जाबू आ ढनढन पादू 
खिलखिल झिलमिल चुनमुन सन लागू 


बौआकें नानी सुंदर सुंदर 
हुनकर गालेपर हरदी पीसू 


उपटन पिसतै बौआकें मौसी 
हुनकर नाम कनी जल्दी बाजू 


बाबाके धोती कुरता गमछा 
नानाकें ढेका जल्दी घीचू 


सभ पाँतिमे 222+222+222 मात्राक्रम अछि। 

दूटा अलग-अलग लघुकें दीर्घ मानबाक छूट लेल गेल अछि। 

संबंध बदलिते संबंधवाची शब्दकें बदलल जा सकैए। उदाहरण लेल तेसर शेरमे नानी बदला दादी, 
बाबी, पीसी, मौसी काकी सेहो आबि सकेए। तेनाहिते चारिम आ पाँचम शेरमे सेहो बदलल जा 
सकैए। 

सुझाव सादर आमंत्रित अछि। 





a | ० शशिधर कुमर “विदेह”, ग्राम - रुचौल (दुलारपुर - रुचौल), पो.- 
मकरमपुर, जि. - दरभंगा, पिन - ८४७२३४ 
मैट्रिकक तैय्यारी 


जीत - हारि (उच्चा. - हाइर) दुनु खूब मनेत्रियै 


33 


वि दे ह विदेह ॥700/00 तम्व्रि ४00८॥००/४.८०./४ वित्त थेथय ट्येशिवी शौक्िक शै शेजिकों ww.videha.com Videha lst Maithili Fortnightly 





८००/4/ विदेह प्रथम मैथिली पाक्षिक ई पत्रिका'विदेह' १७२ म अंक १५ फरबरी २०१५ (वर्ष ८ मास ८६ अंक १७२) 
2229-547X VIDEHA 


मानुषीमिह संस्कृताम्‌ SSN 


पएर तर बगरा, बाप रौ बाप !*१ 


आब की करियै, आहि रौ बाप! ! 


नओमाकें हम किछु ने बुझलियै । 
भरि नओमा हम खेलि गमेल्ियै । 
कहुना नओमा पास भऽ गेलियै । 


छओ महिना फेर खुशी मनेलियै । 
मैट्रिकमे दसमेक पुछे छै, नओमामे तें बेपरवाह ।*२ 


पएर तर बगरा, बाप रौ बाप !! 


दूर्गापूजा खूब घुमलियै । 

नाटक, थेटर, नाच देखल्लियै । 
दियाबाती छठि*३ मनेलियै । 
फॉर्म बोर्ड केर, सेहो भरलियै । 


दसमा केर सिलेबस एतबे, चारि मासमे दस - दस चास । 


पएर तर बगरा, बाप रौ बाप !! 


ठण्ी आ शीतलहरी एलै । 


साटा पर कत” मैच खेललियै । 

कतहु खेललियै, कतहु देखलियै । 
जीत - हारि दुनु खूब मनेल्लियै । 
पढ़बा कालमे ठण्ढी लागय, ट्वेण्टी - ट्वेण्टी केर उछाह । 


पएर तर बगरा, बाप रौ बाप !! 


नऽव बरख, बनभोजो केल्लियै । 

मंगलमयक सनेश पठेलियै । 

लाई, चुइलाई आ तिलबा खेलियै । 

खिच्चरि -दऽही संगे देलियै । 

प्रात भने बुझना गेलै, छै मास एक मैट्रिक केर - आह! 


पएर तर बगरा, बाप रौ बाप !! 


“एटम बम” कण्ठस्थ रटलियै ।*४ 

“गेस पेपर” कें खूब चटलियै ।*५ 

महाबीरजीकें गोहरेलियै ।*६ 

जोड़ा - छागर कबुला केलियै ।*७ 

हाथ परीक्षाफल आयल तेँऽ, जेना सूँघि नेने हो साँप ! 


पएर तर बगरा, बाप रौ बाप !! 

*१ - पएर तर बगरा, बाप रौ बाप -ई एकटा बुझौअलि अछि जकर मतलब होइत अछि “आगि” | 


*२ -आइ काल्हि बहुत रास धियापुता मोनमे ई विचार बहुत टृठ़तासँ पोषने रहैत छथि कि 
मैट्रिक केर पाठ्यक्रमे मात्र दशमे वर्गक पाठ्यक्रमसँ पूछल जाइत अछि | ई विचार अत्यन्त 
भ्रामक अछि । उदाहरणार्थ जँ नओमाक रसायनशास्त्रमे परमाणु संरचना, संयोजकता आदि नजि 
पढ़ने छथि तँऽ हुनिकालोकानिकें दशमाक रासायनिक बन्धन, रासायनिक समीकरण संतुलन आदि 
कोना कऽ बुझबामे अओतन्हि । 


५३ - उच्चारण भेल “छइठ” | 


*४ - “एटम बम” - एक प्रकारक अति सम्भावित प्रश्‍न सभक पुस्तिका थिक, जकर नोव सँ 
मिथिलाक बच्चा - बच्चा (आ तें पैघलोकनि सेहो) चिर - परिचित छथि | ई कोनो “बम” वा “बम 
बनएबाक पुस्तिका” नजि अछि । 


*५ - “गेस पेपर” - एहि नाम सँ तेऽ पूरा देशे सुपरिचित अछि । 
*६ आ *७ -महाबीरजी वा अप्पन - अप्पन आन आराध्य देवी - देवता सभक परिचायक | 


ऐ रचनापर अपन मंतव्य ४४2।९dra@४।4९॥ha.८०७ पर पठाउ। 





मैथिली साहित्य आन्दोलन 


(८)२००४-१५. सर्वाधिकार ल्रेखकाधीन आ जतऽ लेखकक नाम नै अछि ततऽ संपादकाधीन। विदेह- 
प्रथम मैथिली पाक्षिक ई-पत्रिका ISSN 2229-547% VIDEHA सम्पादक: गजेन्द्र ठाकुर। सह- 
सम्पादकः उमेश मंडल। सहायक सम्पादकः राम विलास साहु, नन्द विलास राय, सन्दीप कुमार 
साफी आ मुन्नाजी (मनोज कुमार कर्ण)। कला-सम्पादनः ज्योति झा चौधरी। सम्पादक- नाटक- 
रंगमंच-चलचित्र- बेचन ठाकुर। सम्पादक- सूचना-सम्पर्क-समाद- पूनम मंडल। सम्पादक- अनुवाद 
विभाग- विनीत उत्पल। 

रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक 
गणक मध्य छन्हि) ggajendra@Vvideha.c0m कें मेल अटैचमेण्टक रूपमें .००९, .4०८%, ४ वा 
नत फॉर्मेटमे पठा सकै छथि। रचनाक संग रचनाकार अपन संक्षिप्त परिचय आ अपन स्कैन 
कएल गेल फोटो पठेता, से आशा करै छी। रचनाक अंतमे टाइप रहए, जे ई रचना मौलिक अछि, 
आ पहिल प्रकाशनक हेतु विदेह (पाक्षिक) ई पत्रिकाकें देल जा रहल अछि। एतऽ प्रकाशित रचना 
सभक कॉपीराइट लेखक/ संग्रहकर्ता लोकनिक लगमे रहतन्हि, मात्र एकर प्रथम प्रकाशनक/ प्रिंट-वेब 
आर्काइवक/ आर्काइवक अनुवादक आ आर्काइवक ई-प्रकाशन/ प्रिंट-प्रकाशनक अधिकार ऐ ई- 
पत्रिकाकें छै। ऐ ई पत्रिकाकें श्रीमति लक्ष्मी ठाकुर दवारा मासक ०१ आ १५ तिथिकें ई प्रकाशित 
कएल जाइत अछि। 


(८) 2004-5 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार 
रचनाकार आ संग्रहकर्ताक लगमे छन्हि। रचनाक अनुवाद आ पुनः प्रकाशन किंवा आर्काइवक 
उपयोगक अधिकार किनबाक हेतु ४६०।९॥०7@४।५९॥१.८०.।१ पर संपर्क करू। ऐ साइटकें प्रीति 
झा ठाकुर, मधूलिका चौधरी आ रश्मि प्रिया दवारा डिजाइन कएल गेल।५ जुलाई २००४ कें 
http://gajendrathakur.blogspot.com/2004/07/bhalsarik-gachh.html] “भालसरिक 
गाछ”- मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम 
मैथिली पाक्षिक ई पत्रिका धरि पहुँचल अछि,जे http://www.videha.c0.in/ पर ई प्रकाशित 
होइत अछि। आब “भालसरिक गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक 


जालवृत्तक एग्रीगेटरक रूपमे प्रयुक्त भऽ रहल अछि। विदेह ई-पत्रिका I5S\ 2229-547% 
VIDEHA 


छा न 
Fas सिद्धिरस्ठु 

